

सामाजिक न्याय विभागांतर्गत स्वयंसेवी संस्थांमार्फत चालविण्यात येत असलेल्या अनुदानित संस्थांमधील प्रवेशितांना देण्यात येणारे दरडोई परिरक्षण (परिपोषण) अनुदान- अभ्यासगटाची नेमणूक.

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक: विभशा-२०१०/प्र.क्र.०६/विजाभज-२  
मादाम कामा मार्ग, हुतात्मा राजगुरु चौक,  
मंत्रालय, विस्तार भवन, मुंबई- ४०० ०३२.  
तारीख: ०१ मार्च, २०१६

**वाचा -**

- १) शासन निर्णय समाजकल्याण सांस्कृतिक कार्य, क्रीडा व पर्यटन विभाग क्र. व्हीजेडब्ल्यू-१०९०/प्र.क्र.२२/प्रस्ताव-१/मावक-६, दि. २४.०९.१९९१
- २) शासन निर्णय समाजकल्याण सांस्कृतिक कार्य, क्रीडा व पर्यटन विभाग क्र. व्हीजेडब्ल्यू-१०२०/प्र.क्र.२२/प्रस्ताव-२/मावक-६, दि. ०९.१०.१९९१
- ३) शासन निर्णय समाजकल्याण सांस्कृतिक कार्य, व क्रीडा विभाग क्र. व्हीएस-१०९४/प्र.क्र.१७६/मावक-६, दि. २५.०७.१९९६
- ४) शासन निर्णय समाजकल्याण सांस्कृतिक कार्य, क्रीडा व विशेष सहाय्य विभाग क्र. विभशा-२००१/प्र.क्र.५९/मावक-६, दि. २०.११.२००२
- ५) शासन निर्णय सामाजिक न्याय व विशेष सहाय्य विभाग क्रमांक: विभशा-२००६/प्र.क्र.११५/मावक-६, दि. ०९.०२.२००७
- ६) शासन निर्णय सामाजिक न्याय व विशेष सहाय्य विभाग क्रमांक: विभशा-२००६/प्र.क्र.११५/मावक-६, दि. २७.०५.२००८
- ७) शासन निर्णय क्रमांक: विभशा-२०१०/प्र.क्र.०६/मावक-६, दि. २६.०५.२०१०

**प्रस्तावना -**

शासन निर्णय दि. २७.०५.२००८ अन्वये परिरक्षण (परिपोषण) अनुदानाचे दर प्रत्येक वर्षी ग्राहक मूल्य निर्देशांकांशी निगडीत करण्यात यावा असाही निर्णय घेण्यात आला होता. स्वयंसेवी संस्थांमार्फत चालविण्यात येणाऱ्या सामाजिक न्याय व विशेष सहाय्य विभागातील निवासी आश्रमशाळा, मुला-मुलींचे अनुदानित वसतिगृहे, अपंग संस्थांच्या विशेष शाळा/कार्यशाळा, आदिवासी विकास विभागा अंतर्गत सुरु असणाऱ्या अनुदानित आश्रमशाळा व महिला बाल विकास विभागा अंतर्गत सुरु असलेल्या अनुदानित संस्था इत्यादी संस्थांमधील निवासी विद्यार्थ्यांसाठी देण्यात येणाऱ्या परिपोषण अनुदानात शासन निर्णय दि. २९.१२.२०११ अन्वये रु. ६३० वरून रु. ९०० इतकी वाढ करण्यात आली आहे. गेल्या काही वर्षांपासून महागाई पर्यायाने ग्राहक मूल्य निर्देशांकामध्ये (इंडेक्स) मोठ्या प्रमाणावर वाढ झाल्यामुळे निवासी विद्यार्थ्यांना परिपोषण आहाराचे दर वाढवून देण्यासंबंधात सेवाभावी संस्थांकडून मोठ्या प्रमाणावर मागणी होत आहे. या मागणीचा सांगोपांग विचार करून आणि संस्थांना देण्यात यावयाच्या अनुदानात एकसूत्रता राहावी, यासाठी सर्व संबंधित विभागांच्या प्रधान सचिवांच्या समवेत अभ्यासगट नेमण्याचा प्रस्ताव शासनाच्या विचाराधीन होता.

## शासन निर्णय-

स्वयंसेवी संस्थांमार्फत चालविण्यात येणाऱ्या सामाजिक न्याय व विशेष सहाय्य विभागातील निवासी आश्रमशाळा मुला-मुलींचे अनुदानित वसतिगृहे, अपंग संस्थांच्या विशेष शाळा/कार्यशाळा, आदिवासी विकास विभागा अंतर्गत सुरु असणाऱ्या अनुदानित आश्रमशाळा व महिला बाल विकास विभागा अंतर्गत सुरु असलेल्या अनुदानित संस्था या संस्थांमधील निवासी विद्यार्थ्यांसाठी देण्यात येणारे परिपोषण अनुदान किती प्रमाणात वाढवून द्यावे व त्याचे दर काय असावे याचा विचार विनिमय करुन शासनास शिफारस करण्यासाठी खालीलप्रमाणे अभ्यासगटाची नियुक्ती करण्यात येत आहे:-

अ. क्र.	पदनाम	धारण केलेले पद
१.	मुख्य सचिव	अध्यक्ष
२.	अप्पर मुख्य सचिव (नियोजन)	सदस्य
३.	अप्पर मुख्य सचिव (वित्त)	सदस्य
४.	प्रधान सचिव (सामाजिक न्याय व विशेष सहाय्य )	सदस्य सचिव
५.	सचिव (आदिवासी विकास)	सदस्य
६.	प्रधान सचिव (महिला व बाल विकास)	सदस्य
७.	आयुक्त, आदिवासी विकास, महाराष्ट्र राज्य, नाशिक	सदस्य
८.	संचालक, वैद्यकीय शिक्षण व प्रमुख रुग्णालये, के. ई. एम. रुग्णालय, परळ, मुंबई.	सदस्य
९.	संचालक, समाजकल्याण, महाराष्ट्र राज्य, पुणे	सदस्य
१०.	संचालक, विजाभज, इमाव व विमाप्र कल्याण, संचालनालय, पुणे	सदस्य
११.	आयुक्त, अपंग कल्याण, महाराष्ट्र राज्य, पुणे	सदस्य
१२.	आयुक्त, कामगार, ताडदेव, मुंबई	सदस्य
१३.	आहार तज्ञ, के. ई. एम. रुग्णालय, परळ, मुंबई	सदस्य

२. उपरोक्त अभ्यासगटाची कार्यक्षमता सोबत जोडलेल्या प्रपत्राप्रमाणे असेल.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३०११२०५२९२३२२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( जा. मा. गोसावी )

सह सचिव, महाराष्ट्र शासन

प्रत,

१. मुख्य सचिव, मंत्रालय, मुंबई

२. अप्पर मुख्य सचिव (नियोजन), मंत्रालय, मुंबई
३. अप्पर मुख्य सचिव (वित्त), मंत्रालय, मुंबई
४. सचिव (आदिवासी विकास), मंत्रालय, मुंबई
५. प्रधान सचिव (महिला व बाल विकास), मंत्रालय, मुंबई
६. संचालक, विमुक्त जाती व भटक्या जमाती, इतर मागासवर्ग व विशेष मागासवर्ग कल्याण, महाराष्ट्र राज्य, पुणे.
७. आयुक्त, आदिवासी विकास, महाराष्ट्र राज्य, नाशिक
८. संचालक, वैद्यकीय शिक्षण व प्रमुख रुग्णालये, के. ई. एम. रुग्णालय, परळ, मुंबई.
९. आयुक्त, अपंग कल्याण, महाराष्ट्र राज्य, पुणे
१०. आयुक्त, कामगार, ताडदेव, मुंबई
११. आहार तज्ञ, के. ई. एम. रुग्णालय, परळ, मुंबई
१२. मा. मंत्री, सामाजिक न्याय यांचे खाजगी सचिव,
१३. मा. राज्यमंत्री, सामाजिक न्याय यांचे खाजगी सचिव,
१४. मा. प्रधान सचिव, सामाजिक न्याय व विशेष सहाय्य विभाग, मंत्रालय, मुंबई यांचे स्वीय सहाय्यक
१५. निवड नस्ती (विजाभज-२).

### प्रपत्र

शासन निर्णय सामाजिक न्याय व विशेष सहाय्य विभाग, मंत्रालय, मुंबई-३२. क्रमांक विभशा-२०१०/प्र.क्र.६/विजाभज-२ दि. २६.०२.२०१६ चे प्रपत्र

### **अभ्यासगटाची कार्यकक्षा**

१. अभ्यासगटाने खालील संस्थांचाही विचार करण्यात यावा:-
  - १) विमुक्त जाती, भटक्या जमातीच्या अनुदानित प्राथमिक /माध्यमिक आश्रमशाळा.
  - २) ऊसतोड कामगारांच्या मुलांसाठी असलेल्या अनुदानित प्राथमिक आश्रमशाळा
  - ३) अनुसूचित जातीच्या अनुदानित प्राथमिक/माध्यमिक आश्रमशाळा
  - ४) मागासवर्गीय मुलामुलींची अनुदानित वसतिगृहे
  - ५) अपंग संस्थांच्या शाळा (विशेष शाळा/कर्मशाळा)
  - ६) मतिमंद मुलांसाठी शाळा
  - ७) अस्थिव्यंग मुलांसाठी शाळा
  - ८) बहिरे व मुके यांच्याकरिता असलेल्या शाळा
  - ९) अंध मुलांसाठीच्या शाळा
  - १०) वृद्धाश्रम
  - ११) आदिवासी विभागांतर्गत स्वयंसेवी संस्थांमार्फत चालविण्यात येणाऱ्या अनुदानित आश्रमशाळा
  - १२) विद्यानिकेतन (पब्लिक स्कूल) कमळेवाडी, ता. मुखेड, जि. नांदेड
२. सन २०११-१२ या वर्षापासून अद्यापपर्यंत रु. ९००/- दरमहा एवढे परिपोषण आहार प्रत्येक विद्यार्थ्यास देण्यात येत होते, त्यामध्ये चालू ग्राहक मूल्य निर्देशांकाप्रमाणे वाढ करणे.
३. प्रत्येक वर्षी अशा प्रकारचे अभ्यासगट न नेमता ग्राहक मूल्य निर्देशांकाप्रमाणे परिपोषण आहाराच्या दरांमध्ये सुधारणा करता याव्यात यासाठी सूत्र निश्चित करून देणे.
४. अभ्यासगटास हवी असलेली माहिती संबंधित क्षेत्रिय अधिकाऱ्यांनी तात्काळ उपलब्ध करून द्यावी.

-----.....-----